

الدُّعَا

جناب عبد الرشید ارشد - ریاض سعودی عرب

(۳)

قبولیت دعا کے اوقات | اب ہم آپ کو رسول اللہ صلی اللہ علیہ وسلم کے مختلف فرامین کی روشنی میں قبولیت دعا کے بعض اوقات اور بعض مقامات بتائیں گے کہ رحمت للعالمین کا کوئی فرمان حکمت و مصلحت اور نتائج سے خالی نہیں ہے۔ اس کے سامنے ہی ہم ان لوگوں کا بھی ذکر کریں گے جن کی دعائیں بقول رسول اللہ صلی اللہ علیہ وسلم جلد قبول ہوتی ہیں۔

اوقات دعا

۱۔ ہر فرض نماز کے بعد اور ہر فرض نماز سے پہلے۔ اذان اور تکبیر کے درمیانی وقفے میں یعنی اذان کی دعا پڑھنے کے بعد۔

۲۔ جمعرات اور جمعہ کی درمیانی رات میں۔

لَهُ عَنْ مُعَاذِ بْنِ رَسُولِ اللَّهِ صَلَّى اللَّهُ عَلَيْهِ وَسَلَّمَ، أَخَذَ بِيَدِهِ وَقَالَ يَا مُعَاذُ وَاللَّهِ إِنِّي لَأَجِدُكَ تَقَالَ أَوْصِيكَ تَدُّعْنِي فِي دُبُرِكِ صَلَواتِ أَنْ تَقُولَ اللَّهُمَّ ائْتِنِي عَلَى ذِكْرِكَ وَشُكْرِكَ وَحَسَنِ عِبَادَتِكَ (ابو داؤد و نسائی بحوالہ ریاض الصالحین) حضرت معاذ بن جبل کہتے ہیں کہ رسول اللہ صلی اللہ علیہ وسلم نے میرا ہاتھ اپنے ہاتھ میں لے کر فرمایا اے معاذ مجھے تم سے محبت ہے، پھر فرمایا اے معاذ میں تمہیں وصیت کرتا ہوں دیکھو ہر نماز کے بعد یہ دعا ضرور کیا کرنا۔ (ترجمہ دعا) اے اللہ تو میری مدد فرما اپنی یاریں، اپنے شکر میں اور حسن عبادت میں۔

۳۔ ہر رات کے تیسرے پہر، سحری سے فجر کی اذان تک، اگرچہ بعض روایات سے پہلا تہائی حصہ اور مکمل رات بھی ثابت ہے۔

۴۔ رمضان شریف کے آخری عشرہ کی طاق راتوں، خصوصاً لیلة القدر میں۔

۵۔ جمعہ کا مکمل دن خصوصاً دونوں خطبوں کے درمیانی وقفہ میں۔

۶۔ دورانِ سفر، آغاز سے انجام تک کسی بھی وقت۔

۷۔ میدانِ جہاد میں جب گھمسان کا رن ہو۔

۸۔ تلاوتِ قرآن پاک کے بعد۔

۹۔ زمزم کا پانی پینے کے دوران (دل میں کی گئی دُعا) اور بعد میں بھی۔

۱۰۔ بیت اللہ پر پہلی نظر پڑتے ہی دل کی گہرائیوں سے نکلنے والی دُعا۔

۱۱۔ بارشش کے دوران میں۔

۱۲۔ دینی مجالس کے اختتام پر، خصوصاً افطار کے وقت کی اجتماعی دُعا۔

۱۳۔ سبب کسی پر ظلم ہو رہا ہو، آں لمحے مظلوم کی دُعا۔

قبولیتِ دعا کے مقامات | حسبِ ذیل مقامات پر کی جانے والی دُعا میں زیادہ مستجاب ہوتی ہیں۔

۱۔ بیت اللہ کے گرد طواف کے دوران، مطاف میں ہر جگہ، بشمول چاہ زمزم۔

۲۔ مقامِ ابراہیم، منترم (کعبہ کے دروازے اور حجرِ اسود کے درمیان کی جگہ) عظیم اکبید کے

ساتھ منسک نیم دائرے جیسی جگہ ہر کعبہ ہی کا حصہ ہے۔ اور میزابِ رحمت (بیت اللہ کی تخت سے پانی گرنے کی جگہ) کے ٹھیک نیچے۔

۳۔ کوہِ صفا اور کوہِ مروی پر اور آن کے درمیان سعی کرتے ہوئے۔

۴۔ آیامِ حج میں تینوں جمروں پر (جہاں شیطانوں کو لنگریاں ماری جاتی ہیں)۔

۵۔ منیٰ میں نیام کے دوران، اسی طرح مزدلفہ میں رات کے پڑاؤ کے دوران میں۔

۶۔ میدانِ عرفات، بشمول جبلِ رحمت، ۹ ذوالحجہ کا سارا دن (حج کے روز)۔

۷۔ نبی اکرم صلی اللہ علیہ وسلم کے روضہ اطہر کے قریب (بشرطیکہ مانگی اللہ ہی سے جائے)

جن کی دُعا جلد قبول ہوتی ہے | مندرجہ ذیل میں سے وہ لوگ جن کے قول و فعل میں یک نگی ہو اور وہ اُن میں

سے نہ ہوں جو نماز میں اِهْدِنَا الصِّرَاطَ الْمُسْتَقِيمَ کہیں اور جن کی عملی زندگی ہدایت کی ضد ہو تو ایسے لوگوں کی دعا جلد قبول ہوتی ہے۔

۱۔ مظلوم، مصیبت زدہ، مجبور، لاچار اور بے بس لوگ، خواہ وہ کافر ہی ہوں رسول اللہ صلی اللہ علیہ وسلم کافر مان ہے کہ مظلوم کی فریاد اور رب کعبہ کے درمیان کوئی چیز حائل نہیں ہوتی۔ مفہوم ۱۔
۲۔ والدین کی دعا اولاد کے حق میں۔

۳۔ امام عادل کی دعا، رعایا کے حق میں، (اگر کوئی حاکم سرکاری سرپرستی میں قوم کو بہو و لعب فراہم کرے اور قوم کے لیے خیر و برکت بھی مانگے تو یہ کھلا نفاق ہوگا)۔

۴۔ مسافر کی دعا، دوران سفر، اپنے اور دوسروں کے حق میں (بشرطیکہ سفر کسی پسندیدہ مقصد کے لیے ہو)

۵۔ روزہ دار کی دعا خصوصاً افطار کے وقت (بشرطیکہ روزہ کی حالت اللہ کی پسند کے مطابق ایمان اور احتساب والی ہو، ظلم اور غیبت وغیرہ سے بڑی ہو)

۶۔ ایک مسلمان کی اپنے دوسرے مسلمان بھائی کے حق میں خصوصاً اس کی خیر حاضری میں کی گئی دعا
۷۔ حرمین الشریفین کی حاضری کے لیے نکلنے والے مسافر کی دعا، گھر سے باہر قدم رکھنے سے لے کر واپس گھر کے اندر قدم رکھنے تک،
۸۔ اولاد کی دعا اپنے والدین کے حق میں۔

دُعا سے غفلت | دُعا سے غفدت رب العزت کے نزدیک بہت بڑی زیادتی ہے اور اس سبب سے یہ قابلِ مواخذہ ہے۔ اللہ تعالیٰ نے قرآن پاک میں دُعا سے اعراض برتنے والوں کی نہ صرف نشاندہی فرمائی بلکہ ان کے اس رویے کے منطقی انجام سے بھی آگاہ فرمایا ہے۔

قُلْ مَا يَعْجَبُوكُمْ بِكُفْرِي كُفْرِي كُفْرًا عَادًا كُفْرًا كَذَّابًا فَسَوْفَ
يَكُونُ لِيْزَامًا

کہہ دو اگر تم خدا کو نہیں پکارتے تو میرے پروردگار کو بھی تمہاری پروا نہیں ہے

تم نے تکذیب کی ہے سو اس کی سزا لازم ہے۔

وَلَا تَكُونُوا كَالَّذِينَ نَسُوا اللَّهَ فَأَنْسَاهُمْ أَنْفُسَهُمْ، أُولَٰئِكَ هُمُ الْفَاسِقُونَ ۝

اور ان لوگوں جیسے نہ ہو جانا جنہوں نے خدا کو بھلا دیا تو خدا نے انہیں ایسا کر دیا کہ وہ خود اپنے نیکیں بھول گئے، یہ بدکردار لوگ ہیں۔

نَسُوا اللَّهَ فَنَسِيَهُمْ لِذُنُوبِهِمْ الْمُنْفِقِينَ هُمُ الْفَاسِقُونَ ۝

انہوں نے خدا کو بھلا دیا اور خدا نے ان کو بھلا دیا، بے شک منافق نافرمان ہیں۔

رسول اللہ صلی اللہ علیہ وسلم کے بیشتر فرامین بھی اس موضوع پر ملتے ہیں جو انسان کو سیدھا راستہ دکھاتے ہیں۔

چھوٹی سے چھوٹی حاجات کئے لیے دعا مانگنے اور سوال کرنے کے ضمن میں رسول اللہ صلی اللہ علیہ وسلم نے

اپنی امت کو یہ درس دیا کہ تم اپنی ہر حاجت کے لیے اپنے رب ہی سے رجوع کرو اور یہ نہ دیکھو کہ مانگی جانے والی چیز کتنی بڑی ہے یا کتنی حقیر ہے۔ مندرجہ ذیل حدیث اس پر روشنی ڈالتی ہے۔

اسی موضوع پر اور بھی فرامین ملتے ہیں، مگر ہم ایک پہری اکتفا کریں گے:

وَقَالَ النَّبِيُّ صَلَّى اللَّهُ عَلَيْهِ وَسَلَّمَ، سَلُوا اللَّهَ حَوَائِجَكُمْ حَتَّى

الْبَلْعِ ۝ رَوَاهُ الْبَيْهَقِيُّ عَنْ بَكْرِ بْنِ عَبْدِ اللَّهِ الْمَزْنِيِّ ۝

رسول اللہ صلی اللہ علیہ وسلم نے فرمایا کہ اپنی ضروریات کا سوال صرف اللہ سے

کر دو خواہ یہ نمک ہی کیوں نہ ہو۔

اسی طرح بعض روایات میں نمک کی جگہ جوتے کا تسمہ بیان ہوا ہے۔ مقصد یہ ہے کہ پکار

۱۹۔ الحشر۔

۲۰۔ توبہ۔ ۶۷

۳۰۔ الدعاء المستجاب، احمد بن عبد الجواد جامع مدنیہ صفحہ ۲۶۹۔

صرف خالق ہی کے لیے ہے۔ دوسرا کوئی رب العالمین کے مقابلے میں حاجت روائی کے لیے کوئی حیثیت نہیں رکھتا۔ یہ اعزاز ایک ہی ہستی کے لیے مختص ہے کہ اسی نے اکیلے اپنی (س) کائنات کی ہر چیز تخلیق کی اور اُسے ہی اپنی مخلوق کی ہر چھوٹی بڑی ضرورت کا ادراک ہے اور حقیقی نوازنہ بھی اسی کے پاس ہے۔

خدا ہی سے مانگنے پر زور کیوں؟ | اس بات کو اگر ہم ایک اور پہلو سے دیکھیں تو بات آسانی سے سمجھ میں آجائے گی کہ آخر اُسے سے مانگنے پر زور کیوں دیا جا رہا ہے۔ ہم اُوپر قرآن کے حوالے سے یہ بات کہہ چکے ہیں کہ انسان کا علم بھی محدود ہے اور عقل بھی، وہ تو اس قدر ناچار ہے کہ دیوار کے دوسری طرف نہیں دیکھ سکتا۔ کل کی اُسے حقیقی خبر نہیں۔ اپنے لیے جس چیز کو وہ خیر سمجھ کر مانگ رہا ہوتا ہے وہ واقعتاً خیر نہیں شہر ہوتی ہے۔ اب اگر اللہ سے مانگتا ہے اور بدقسمتی سے اس میں شہر پنہاں ہے تو خالق اپنے علم اور علم اور حکمت کی بنیاد پر اُسے وہ عطا نہیں فرماتے بلکہ یا تو اُس کا اجرہ آخرت کے لیے محفوظ فرما لیتے ہیں یا اس پر آنے والی مصیبت طمان دیتے ہیں اور یا قبولیت کو اس وقت تک مؤخر فرما دیتے ہیں۔ جب تک وہ اُس کے لیے نفع بخش ثابت ہو سکتی ہے۔

اس کے برعکس جس انسان سے بھی مانگا جائے وہ ولی ہو یا نبی اُسے نہ تو اللہ جل شانہ کے برابر علم نصیب ہے، نہ علم و حکمت بلکہ خالق کا عطا کردہ محض کوئی معمولی حصہ ہے۔ اس بنیاد پر وہ اگر مانگنے والے کو مانگی جانے والی حاجت دے بھی دے اور مذکورہ مثال کے طرح وہ خیر کے پردے میں شہر ہو تو سوچیے کہ انسان کس قدر خسارے میں رہے گا۔

بظاہر مانگنے والے نے خیر مانگی اور دینے والے نے خیر ہی سمجھ کر فراخ دلی سے دے بھی دی، مگر لینے کے بعد لینے والا اصل مقصد و مدعا سے محروم رہا۔ چونکہ تخلیق کنندہ اپنی تخلیق کی فطرت، جبلت اور ہر مہر و عیشی سے واقف ہے۔ اسی لیے اُس نے فرمایا کہ میرے بندے مجھ سے سوال کر، میں تمہیں تمہارے بھلے کے لیے دوں گا اور تمہارے سے تمہیں محفوظ رکھوں گا۔ کونسا سودا نفع بخش ہے؟

آخر میں اللہ رب العزت سے دعا ہے کہ وہ ہمیں صرف اور صرف اپنی ذات کا محتاج بنا دے اور اپنی پسند کا مانگنے کی توفیق دے۔ دوسروں سے ہمارا تعلق وہی ہو جو اُسے پسند ہے تاکہ میدانِ حشر کی ندامت سے ہم بچ جائیں اور سرورِ دو عالم کی شفاعت ہمیں نصیب ہو جائے۔ آمین یا ارحم الراحمین۔